

ఓం
శ్రీగురుభ్యోనమః
జ్ఞానబోధశతకము.



ఇది

తూర్పుగోదావరిజిల్లా అమలాపురం తాహాళి

గెడ్డనపల్లి గ్రామ నివాసియగు

మట్టపర్తి నడవవల్లిచే

రచింపబడి

సత్పురుషుల ధనసహాయమున

అమలాపురం

శ్రీమారుతి ముద్రానిలయమున


ముద్రింపబడి

గ్రంథకర్తచే ప్రకటింపబడియె.

1936

1000 పాకలు]

[వల ౨ 1.



ఓం.

శుభమస్తు.

అవిఘ్నమస్తు.

శ్రీమహాగణాధిపతయేనమః

శ్రీమద్గురుచరణారవిందాభ్యాంనమః

జ్ఞానబోధశతకము.



- ఆ॥ శ్రీమదాత్మగురుని నేవింతు నెప్పుడు
భ్రాంతిరహితమైన బాటజూపి
నిత్యసుఖముగాంచు నేర్పునేర్పినవాని
వినుముజ్ఞానబోధ గనుముమనస॥ 1
- ఆ॥ వ్యాసకాళిదాస వరకవీశ్వరులకు
వందనములుజేసి వ్రాయుచుంటి
జ్ఞానబోధయనెడు శతకంబు దీనిని
వినుముజ్ఞానబోధ గనుముమనస॥ 2

* నీ తి బో ధ *

- ఆ॥ తన్నుపొగడుకొనుట తనకుమేలునులేదు
పరులనిందజేయ ఫలములేదు
నిందజేయువాడు నిందితుండగుగాదె
వినుముజ్ఞానబోధ గనుముమనస॥ 3
- ఆ॥ సారమెరుగలేని చాలమాటలునేర్పి
నిజమెరుగనివాడు నిజముతెలిసి
నటునటించి మాటలాడుట నైజంబు వివిగ॥ 4

- ఆ॥ తరుచుచదువునతడు తర్కవాదము సేయు
నిజము తెలియజాలు నేర్పులేక
చదువునిజము తెలియ జచ్చునువాదములే ॥వి॥గ॥ 5
- ఆ॥ సజ్జనుండు దుష్ట సహవాసమొనరింప
ముప్పతిప్పలకును మూలమగును
సాధుజనులగూడ సమకూరుమోక్షంబు ॥వి॥గ॥ 6
- ఆ॥ మాయసాధు వెన్నో మహిమలజూపించు
భోగసుఖముకొరకు పొట్టకొరకు
అజ్ఞుడట్టివాని నధికునిగా నెంచు ॥వి॥గ॥ 7
- ఆ॥ నువ్వుగింజలోని నూనెగన్నడనట్లు
గొప్పవారిగుట్టు కొద్దిజనుల
కెరుగరాదు మిగుల తరచిజూచినగాని ॥వి॥గ॥ 8
- ఆ॥ ఎంతయోగడించి ఏమిపట్టుకుపోవు
మంచిచెడ్డయ నెడు మాటెగాని
మంచినడతనడచి మరిచచ్చివామేలు ॥వి॥గ॥ 9
- ఆ॥ తిన్ననొరులుపోగడ తానుబ్బగారాదు
నిందజేసిరేని గుండరాదు
నిందస్తుతియు సమము నిజమైనయోగికి ॥వి॥గ॥ 10
- ఆ॥ పాపకర్మచేయ పట్టిబాధించును
గడచిపోవువరకు విడువదెందు
గానఘోరకర్మ మానుమీయికనైన ॥వి॥గ॥ 11
- ఆ॥ కఠినబాధలెన్నో కాలుడుపెట్టును
చెప్పతరముగాదు ముప్పవచ్చు
దేహముండగానె దేవునిజూడుము ॥వి॥గ॥ 12

- ఆ॥ తిరుగరానిదూర దేశాలుతిరిగియు
 ధనముసంగ్రహించి ధరణిలోన
 కష్టమొందిపెంప కాటికేదేహము |వి|గ| 13
- ఆ॥ ధనమదాంధులకున్నదాసోహమనిజెప్పి
 ధనముగోరుచుంట తప్పుచాల
 హీనవృత్తియిదియె యిమ్మహిలోపల |వి|గ| 14
- ఆ॥ వాక్కుగట్టివేసి వైరాగ్యమునుబొంది
 సర్వసంగములను సాగదోలి
 మూలమెరుగునతడు ముక్తికవ్వలనుండు |వి|గ| 15
- ఆ॥ సర్వభూతములను సమముగాజూచిన
 నాత్మరూపుడగుచు నలరుచుండు
 నట్టివానిబొగడ నజునకువశమానె |వి|గ| 16
- ఆ॥ తనువులస్థిరమని తలపోయగాలేక
 మాయభవములోన మగ్నులగుచు
 వెణెలుబడగ నేల వేడుకిమిరింగ |వి|గ| 17
- ఆ॥ కాలమెల్లనువృథా గడపుచునుండిన
 పరముగానలేక పరితపించు
 నిచట సేయకున్న నచటేమిసేతుము |వి|గ| 18
- అ॥ హింస సేయువాడు హినుడైధరయందు
 వెతలబడుచునుండు గతులులేక
 హింస సేయకుండు హంసనుదెలసిన |వి|గ| 19
- ఆ॥ కోటిజన్మలెత్తి చేటునొందగ నేల
 మేలుకొనుమునీవు కీలుదెలసి
 చాలుచాలుమాను సంసారవాంఛలు |వి|గ| 20

- ఆ॥ మలముకండలు నెముకలుగలిగినయట్టి
మట్టిదేహమందు మమతగలిగి
యున్నవారుముక్తి తెన్నుగానగలేరు ॥వి॥గ॥ 21
- ఆ॥ ఇట్లు వాకిలియును కల్లసంసారంబు
నాదియునుచుచాల నమ్మితుదకు
దండధరునియింట దైవమాయనియేడ్చు ॥వి॥గ॥ 22
- ఆ॥ భూతపంచకమున మునుప్పొసంచమునందు
పుట్టకర్మజేసి కొట్టుకొనుచు
కాలమృత్యువునను గూలునుకడపట ॥వి॥గ॥ 23
- ఆ॥ ఆశచేతిమనుజు డధముడై చెడిపోవు
ఆశవిడచెనేని యతిడెలోన
నాత్మతత్వమరసి యానందమునుజెందు ॥వి॥గ॥ 24
- ఆ॥ ఎంతకాలమున్న సంతమందకపోడు
చింతచేతనరుడు చివుకుచుండు
సంతసంబుగురుని చెంతజేరక రాదు ॥వి॥గ॥ 25
- ఆ॥ మాయచేత జిక్కిపోయి కర్మలజేసి
చలనమొందుచుండు చపలగుణుడు
చపలగుణము విడువజాలక చెడిపోవు ॥వి॥గ॥ 26
- ఆ॥ మనగుణములబట్టి మంచిచెడ్డలకును
మహినిజనులుతాము మసలుచుండు
గానమనుజుడెపుడు దీని నెరుగవలె ॥వి॥గ॥ 27
- ఆ॥ ఎక్కడితలిదండ్రి లెక్కడిసతిసుతు
లెక్కడిధనధాన్య మేమిజన్మ
తనువువిడచునపుడు తనకుతోడెవ్వరు ॥వి॥గ॥ 28

- ఆ॥ చెప్పనలవిగాని చెడ్డకర్మముచేత
ముప్పదప్పదయ్యె మునులకైన
తానుజేయుకర్మ తగిలి బాధించును |వి॥గ| 29
- ఆ॥ సర్వమున్నదనుచు సంసారమునమున్ని
పొంగుచుండునరుడు పాలుపుగాను
తనకు నెంతయున్న తనవెంటవచ్చునా |వి॥గ| 30
- ఆ॥ ఇహముసుఖముజూచి యహమువిడువలేక
విర్రోపిగుచుండు వెర్రిబట్టి
మర్మమెరుగలేక కర్మకులోనాచు |వి॥గ| 31
- ఆ॥ కర్మచేత నెపుడు కలుగునుజన్మంబు
జన్మమెత్తమరల సలుపుకర్మ
కర్మజన్మలేని మర్మంబు దెలియుమా |వి॥గ| 32
- ఆ॥ మదినివిడువకున్న మానాభిమానముల్
మనజానకునుజగతి మాయగెల్వ
తరముగాదుసుమ్ము తానెంతవాడైన |వి॥గ| 33
- ఆ॥ మేమెహెచ్చటంచు మేదినిజనులెల్ల
చెప్పకొనుటచాల చెడ్డతనము
అత్తి నెరుగకున్న నతడెట్లు ఘనుడౌను |వి॥గ| 34
- ఆ॥ కాంతమేనుజూచి భ్రాంతినొందగనేల
చీము నెత్తుర నెడు చింతలేక
కొవ్వకండలందు కోర్కెనిల్పగబోకు |వి॥గ| 35
- ఆ॥ ఎంతవానికేని కాంతిలతోపొందు
పాపమనిరిగాదె పరమమునులు
కాంతవిడచువాడు ఘనమైనయోగియా |వి॥గ| 36

- ఆ. సత్యమెల్లజగతి జనవిరోధంబాయె
నన్యతమేనరులకు నరయతీపు
ఏదినిత్యసుఖమొ యెరుగక యుండిరి |వి|గ|| 37
- ఆ. సత్యగుణముచేత సాధనసంపత్తి
నభ్యసించిదాని యర్థమెరిగి
ఆత్మనరుగుమార్గ మవనిలోగాంచును |వి|| 38
- ఆ. ఆయు వెన్న కొద్దియైయుండు నరునకు
ఆశవిడువకుండు లేశమైన
ఇట్టిజీవి తుదకు వట్టిచేతులబోవు |వి|గ|| 39
- * ఎ రు క . బో ధ *
- ఆ. శ్రీమదాత్మగురుడు శివునియంశంబున
జనులనుదరింప జగతిబుట్టి
మేలుచేయుచుండె కీలు బాగుగదెల్పి |వి|గ|| 40
- ఆ. మురికియద్దమందు మోముగాననియట్లు
జీవబుద్ధిచేత శివునిగనక
పుట్టిచచ్చుచుండు పుడమిలోనజ్ఞాని |వి|గ|| 41
- ఆ. తారకమననాత్మ ధ్యానించుటనుదెల్పు
సాంఖ్యసూత్రమెల్ల సాక్షిదెల్పు
నాత్మయేనేనని యమనస్కమొగిదెల్పు |వి|గ|| 42
- ఆ. బంధువులమిత్ర భార్యదులందరు
నాశమొందెనేని లేశమైన
శోకమొందకుండు సూటిగాంచినయోగి |వి|గ|| 43
- ఆ. పవనమందిరమున పరమాత్ముడుండెను
గుట్టుదెలసినట్టి గురువువద్ద
చేరితెలసుకొనుడి చెడిపోవకనువృథా |వి|గ|| 44

- ఆ. నిర్వికల్పమనెడు నిష్ఠనుండెడువాని
పలుకరింతుచలము పట్టిపృజలు
చెడినకోతివనము జెరిచినట్లుగతాను |వి|గ| 45
- ఆ. సర్వగుణముగలుగ శాంతంబునిల్చును
శాంతమున్న సాధు జనులయొద్ద
జేరిగుట్టుతెలియ జేరునుబ్రహ్మంబు |వి|గ| 46
- ఆ. తుచ్ఛగుణమువిడచి తుదితురీయంబున
సాక్షి నెరుగునతడు సాధువగును
సాక్షి నెరుగతరమె సామాన్యజనులకు |వి|గ| 47
- ఆ. సర్వవాసనలను సంకల్పములనెన్నొ
అంతలోనెచేయు వింతగాను
చిత్రమైనమనసు చెప్పతరముగాదు |వి|గ| 48
- ఆ. దేహమోహముడిసి దేవునిజూపిన
గురుని నెఱుడుధరణి మరువరాదు
మరిచినట్టివారు మానవపశువులు |వి|గ| 49
- ఆ. దుష్టహయమువంటి దుర్మార్గమనసును
శిక్ష సేయవలె నుపేక్షమాని
శిక్ష జేసియాత్మ చెంతజేర్చగవలె |వి|గ| 50
- ఆ. మూడుదేహములకు మూలమైనట్టియా
సాక్షి నెరుగువాడు సాధువగును
సాధువులనుగొల్వ సౌఖ్యంబునమకూరు |వి|గ| 51
- ఆ. అలవికాదు తెలియ ననుభవాత్ములగుట్టు
సర్వగుణముగలుగు సరసుడెరుగు
కల్లగొడుజనులు కానంగలేరెందు |వి|గ| 52

- ఆ. సత్యమెల్లజగతి జనవిరోధంబాయె
నన్యతమేనరులకు నరయతీపు
ఏదినిత్యసుఖమొ యెరుగక యుండిరి |వి|గ|| 37
- ఆ. సత్వగుణముచేత సాధనసంపత్తి
నభ్యసించిదాని యర్థమెరిగి
ఆత్మనరుగుమార్గ మవనిలోగాంచును |వి|| 38
- ఆ. ఆయువెన్న కొద్దియైయుండు నరునకు
ఆశవిడువకుండు లేశమైన
ఇట్టిజీవి తుదకు వట్టిచేతులబోవు |వి|గ| 39
- * ఎ రు క . బో ధ *
- ఆ. శ్రీమదాత్మగురుడు శివునియంశంబున
జనులనుద్ధరింప జగతిబుట్టి
మేలుచేయుచుండె కీలుబాగుగదెల్పి |వి|గ| 40
- ఆ. మురికియద్దమందు మోముగాననియట్లు
జీవబుద్ధిచేత శివునిగనక
పుట్టిచచ్చుచుండు పుడమిలోనజ్ఞాని |వి|గ| 41
- ఆ. తారకమననాత్మ ధ్యానించుటనుదెల్పు
సాంఖ్యసూత్రమెల్ల సాక్షిదెల్పు
నాత్మయెనేనని యమనస్కమొగిదెల్పు |వి|గ| 42
- ఆ. బంధువుత్రమిత్ర భార్యదులందరు
నాశమొందెనేని లేశమైన
శోకమొందకుండు నూటిగాంచినయోగి |వి|గ| 43
- ఆ. పవనమందిరమున పరమాత్ముడుండెను
గుట్టుదెలసినట్టి గురువువద్ద
చేరితెలసుకొనుడి చెడిపోవకనువృథా |వి|గ| 44

- ఆ. నిర్వికల్పమనెడు నిష్ఠనుండెడువాని
పలుకరింతుచలము పట్టిపూజలు
చెడినకోతివనము జేరిచినట్లుగతాను |వి|గ| 45
- ఆ. సత్వగుణముగలుగ శాంతంబునిల్చును
శాంతమున్నసాధు జనులయొద్ద
జేరిగుట్టుతెలియ జేరునుబ్రహ్మాంబు |వి|గ| 46
- ఆ. తుచ్ఛగుణమువిడచి తుదితురీయంబున
సాక్షి నెరుగునతడు సాధువగును
సాక్షి నెరుగతరమె సామాన్యజనులకు |వి|గ| 47
- ఆ. సర్వవాసనలను సంకల్పములనెన్నొ
అంతలోనచేయు వింతగాను
చిత్రిమైనమనసు చెప్పతరముగాదు |వి|గ| 48
- ఆ. దేహమోహముడిపి దేవునిజూపిన
గురునినెపుడుధరణి మరువరాదు
మరిచినట్టివారు మానవపశువులు |వి|గ| 49
- ఆ. దుష్టహాయమువంటి దుర్మార్గమనసును
శిక్ష సేయవలె నుపేక్షమాని
శిక్ష జేసియీత్మ చెంతజేర్చగవలె |వి|గ| 50
- ఆ. మూడుదేహములకు మూలమైనట్టియా
సాక్షి నెరుగువాడు సాధువగును
సాధువులనుగొల్వ సౌఖ్యంబుసమకూరు |వి|గ| 51
- ఆ. అలవికాదు తెలియ ననుభవాత్మలగుట్టు
సత్వగుణముగలుగు సరసుడెరుగు
కల్లటాడుజనులు కానంగలేరెందు |వి|గ| 52

- అ. ఎన్నిజన్మలెత్తి ఏపాట్లుబడినను
బ్రహ్మవలసగలుగు భవ్యసుఖము
చేరిగురుని సేవ చేయక గలుగునా |వి|గ|| 53
- అ. సాంఖ్యతారకముల సాధింపకుండిన
నాత్మనెరుగుబాట లవనిగలవె
గానగురుని జేరి గనవలె పరమును |వి|గ|| 54
- అ. తనువులోననున్న తత్వంబు దెలియక
మోసపోవుటెల్ల మొద్దులేనము
అదియు దెలసిబ్రతుకు నతడెహాసుజ్ఞాని |వి|గ|| 55
- అ. శత్రులార్యురుండు శ్రమబూనివారిని
బట్టిచంపిగురుని పజ్జజేరి
అత్మతత్వమెరుగ నానందమందును |వి|గ|| 56
- అ. తారక మనుదాని తనువులోగనకున్న
మనసునిలుపుతోన మరియుగలదె
మనసునిలుపువాడు మహనీయుడై యుండు |వి|గ|| 57
- అ. మాయ చేయుచున్న మహిమ తెలియరాదు
అంతలో నెమరవు నట్టె చేయు
మాయమర్మమెరుగ మహిలోనధన్యుండు |వి|గ|| 58
- అ. మూలమెరుగ లేక ముక్తినిజెందక
విర్రోపిగుచుండు వెర్రిబట్టి
మాయ చేరిజక్కి మమతవిడగ లేడు |వి|గ|| 59
- అ. ఇడకుపింగళకును నడుమనిమిడియున్న
వెలుగున స్రమింప వేడ్కజెందు
వారికిక జపతప వాంఛ లేటికిగల్గు |వి|గ|| 60

- ఆ. సంగవర్జితండు సంశయంబులులేక
సరిగజూచుచుండు సాక్షి నెపుడు
సాక్షి జూడకున్న సాధు వెట్లగుతాను |విగ| 61
- ఆ. నమ్మిగురునిగొలచి నాల్గుమహావాక్య
ముల నెరుంగజాలు పుణ్యపురషు
డతులితప్రమోదమందును సతతంబు |విగ| 62
- ఆ. పగలు రాత్రిలందు పనులలోమునిగియు
తన్ను గానలేక తల్లడిల్లు
నట్టివారికెట్టులలవడు బ్రహ్మంబు |విగ| 63
- ఆ. వంచనంబొనర్చి పంచతన్మాత్రుల
పరమపదవికొరకు పాటుబడుచు
నిష్ఠవిడువబోకు నీవేదియెట్లైన |విగ| 64
- ఆ. కుటిలగుణములేక కుదురుగామనసును
చెదరనీక నాత్మ చెంతజేర్చి
నిత్యసుఖమునొందు నిర్మలుండై తాను |విగ| 65
- ఆ. ఎన్నిజన్మలెత్తి యేవాల్లుబడితివో
యిప్పుడై నగురుని యింటజేరి
జన్మంహితమైన మర్మంబుదెలియుమా |విగ| 66
- ఆ. కోతికొలుపుజేయ కోర్కెతోముగ్గురు
బంటులగుచుదాని వెంటదిరుగ
పులినిజూచి చచ్చిపోయినల్వరు |విగ| 67
- ఆ. ఆశవిడచి వేసి యశముగాంచుచునున్న
వాని కేలనరయ వనితిపొందు
మలఘ్నవిడుచువాడు మరిదానిగోరునే |విగ| 68

- ఆ. పంచభూతములకు పట్టగారాకను
నన్నిటనువసించు నాత్మనెరిగి
సంతసంబుజెందు సాధుసత్తముడెందు |వి|గ| 69
- ఆ. మాటలెల్లవిడచి మాయకవ్వలనున్న
మూలమెరుగువాడు ముక్తిజెందు
వానిభాగడవశమె వారిజాననుకైన |వి|గ| 70
- ఆ. నేలవాన్నుజేసి పేలికలెల్లను
గట్టుచుండుమాని ఘనముగాను
భోగవాంఛలేక బుడమినివర్తించు |వి|గ| 71
- ఆ. అంత్యకాలమందు నాలుపిల్లలుగూడి
గొల్లుమనుచు నేడ్చి గొడవజేయ
చెవినిడక యెఱ్ఱాని చెందగవలెముక్తి |వి|గ| 72
- ఆ. జ్ఞానహీనుడైన వానికెన్నటికిని
నజ్జనివశముగాది కాత్మజ్ఞాప
జ్ఞానవంతుడైన ఘనయోగిజూచును |వి|గ| 73
- * ప రి పూ ర్ణ భో ధ *
- ఆ. ద్వాదశీయనుమంత్ర మాదరించిజపింప
బట్టబయలుగాగ బాటదెలుపు
బాటదెలిసినేని పరిపూర్ణమైయుండు |వి|గ| 74
- ఆ. కలనుగాంచుచున్న కాయములవిధాన
మాయయెరుకవచ్చె మహినటంచు
పంచదళియుదెల్పు బాగుమీరంగను |వి|గ| 75
- ఆ. ఎరుకతీసివేసె నెపుడులేకుండగ
పోడశాక్షరెపుడు చోద్యముగను
ఎరుకవిడచువాని నెన్నటకష్టంబు |వి|గ| 76

- ఆ. సూక్ష్మబుద్ధిచేత సూటి నెరింగియు
దుఃఖ మేమిలేక దొడ్డసుఖము
నొందియోలలాడు చుండువాడచలుండు |వి|గ| 77
- ఆ. సర్వకార్యములను జరపునుమనవలె
నచలుడనుచు వీని ననుటయెట్లు
లబ్ధనచ్చదందు రజ్జులుకొందరు |వి|గ| 78
- ఆ. సకలకృత్యములను జరపుచునున్నను
కేవలాత్మగనుచు భావమెరుక
మరపులేకయున్న మరలజన్మించడు |వి|గ| 79
- ఆ. పనులుజేయుచున్న పరిపూర్ణమెప్పుడు
గానవచ్చుకనుల గట్టినట్లు
అందరెరుగజాల రట్టివారలగుట్లు |వి|గ| 80
- ఆ. సంశయములులేక సాక్షికవ్వలనున్న
పూర్ణభావమెరుగు బోధగురువు
మాయమహిమవిడచి మహనీయుడై యుండు |వి|గ| 81
- ఆ. ఎరుకవిడనివార లెనుబదినాలుగు
లక్షసంఖ్యయోను లనుజనింతు
పూర్ణభావమెరుగ పుట్టబోరెపుడిక |వి|గ| 82
- ఆ. యతులుమునులుఋషులు నాత్మయోగతియని
పలికిరచలబోధ పట్టువడక
ఎరుకవిడకజనన మరణముల్ విడచునే |వి|గ| 83
- ఆ. ఎరుకవిడువకున్న నెంతవారలుగాని
పుట్టికిట్టకుండ పోరుపుడమి
ఎరుకదరికిరాదు గురుకటాక్షంబున్న |వి|| 84

- ఆ. నిర్వికల్పనిష్ఠ నిరతంబుమానక
సర్వసుఖములందు సాధుజనుడు
ఆశవిడచియెందు నాశములేకుండు |వి|గ| 85
- ఆ. లేనివాడువచ్చి పూనిక చేత తా
నున్న వానిజూచి యుర్విలోన
కలసి మెలసిపోయె కానరాకుండగ |వి|గ| 86
- ఆ. పుట్టికిట్టనట్టి గుట్టుపట్టెరిగియు
నాథనంబొనర్చు సజ్జనుండు
చంపగలుగుమాయ సంసారవాంఛను |వి|గ| 87
- ఆ. వేదశాస్త్రములను వేసారిచదివిన
బ్రహ్మమెరుగనగునె బ్రహ్మలుగాక
భ్రమలువీడకున్న బ్రహ్మమెట్లగుతాను |వి|గ| 88
- ఆ. ఆత్మనాత్మనెరిగి నాత్మకుమించిన
దేవదేవునెరుగు దేశికుండు
దేవునెరుగట్లన్న దేశికుండెట్లగు |వి|గ| 89
- ఆ. తెలివితేత తెలియు తేటగాబ్రహ్మంబు
తెలివితేత తెలిసి తెలివివిడచి
నిష్ప్రేపంచమందు నిలచినపూర్ణుడౌ |వి|గ| 90
- ఆ. చూచిచూడనట్టి చూపుచేనుండియు
చూపునెరుగునట్టి చూపువిడచి
పరమునెరుగువాడు పరిపూర్ణపదమందు |వి|గ| 91
- ఆ. ఎరుకమరపులేక యేకస్వరూపుడై
యున్న యోగిగాంచు నెన్నరాని
పరమపదవియ నెడు పరిపూర్ణమెప్పుడు |వి|గ| 92

- ఆ. కార్యకారణములు కాకనున్నదియేదో
గురుముఖమునదాని గురుతుదెలసి
గురుతువిడచువాడు కూడునుపూర్ణంబు |వి|గ| 93
- ఆ. రెండురూపులొక్క రీతిగానుండును
పేర్నిసాధుజనుడు భేదమెరుగు
రూపులనగవాని రూఢి తెలియలేరు |వి|గ| 94
- ఆ. ఏమిచిల్లెమార యెందుజూచిననందు
రూపమేమిలేక రూఢిగాను
గోచరించుచుండు గొబ్బుననచలంబు |వి|గ| 95
- ఆ. అచలగురునిజేరి యచలంబుగనకున్న
జన్మరహితమగుట జరుగదెందు
తరచిచూడవలయు తగినయత్నంబుచే |వి|గ| 96
- ఆ. ఎరుక మరపులేయెందు జూచినగాని
నిండియున్నదాని నిజమెరింగి
ఐక్యమెవ్వఁడు సతదేహోబ్రహ్మంబు |వి|గ| 97
- ఆ. తపముచేసిచేసి తల్లకిందులుపడ్డ
కేవలాత్మ నెరుగగావశంబె
గురునికరుణబడసి గురుతువీడగవలె |వి|గ| 98
- ఆ. పట్టనలవిగాని పరిపూర్ణపదమును
తెలియవశముగాదు తేటగాను
గురునికరుణచేత గురుతువీడినగాని |వి|గ| 99
- ఆ. రూపుగానరూపు చూపింపతరమా నె
పాపగుణములన్ని పారదోలి
మర్మమెరుగునట్టి మహనీయులకుగాక |వి|గ| 100

- ఆ. ఎరువునలుపు తెలుపు లెన్నాళ్లుజూచిన
బ్రహ్మమెట్టులగును భ్రమలుగాని
ఎరుకవిడువకున్న నెరుగునాబ్రహ్మంబు |వి|గ| 101
- ఆ. కదలమెదలబోదు కనినకానగరాదు
పట్టుకొనుదమన్న పట్టుబడదు
లన్నినిండియుండు నదియేమిచోద్యమో |వి|గ| 102
- ఆ. మూడుకలియునట్టి ముమ్మూలకోసలో
ప్రత్యగత్మజూచి ప్రజలుదాని
కేవలాత్మయనుచు భావించురదికల్ల |వి|గ| 103
- ఆ. ఎరుక చేత నెరిగి యెరుకనువిడచిన
నాతడిందుగాంచు నచలమాత్మ
నిందు నెరుగకున్న నెందు నెరుగలేదు |వి|గ| 104
- ఆ. చీకటియును వెలుగు గాక నన్నిటనిండి
పరగుబట్టబయలు నెరిగినేని
భయముదీరితాను పరిపూర్ణుడై యుండు |వి|గ| 105
- ఆ. మొదలుతుదయులేక కుదురుగానున్నట్టి
పరముదెలియువాడు ధరనుయోగి
యోగియైనవాడు భోగమాసింపడు |వి|గ| 106
- ఆ. ఎందుజూడనందు సంజేమియునులేక
యావరించియుండు నహమువిడచి
మాయకవలయున్న మానిసంఘమునకు |వి|గ| 107
- ఆ. చూడకుండజూడ చోద్యంబుగానిల
తెలిసితెలియకుండు తేటగాను
సంటియంటనట్టి యచలంబుధరలోన |వి|గ| 108

- ఆ. మూడుభేదములను మూడుకాలములందు
వదలివేయునతడు వసుధలోన
నిర్వికల్పమనెడు నిష్ఠలోనుండును |వి|గ| 109
- ఆ. పట్టనలవిగాని పరిపూర్ణమనుదాని
గురువుకరుణచేత గుట్టుదెలసి
పట్టజాలువాడు పండితుండనదగు |వి|గ| 110
- ఆ. బట్టబయలటన్న పరిపూర్ణపదమును
నరిగితినినిచెప్ప లేమిఫలము
సాధనంబులేక సమకూరదెవరికి |వి|గ| 111
- ఆ. ముందులేనకుజరుగ బోవనున్నదియేదో
తెలియదెవరికైన తేటగాను
ప్రాణముండగానె పరిపూర్ణమెరుగుమా |వి|గ| 112
- ఆ. ఎరుకనువిడదీసి మరుగెల్లజెప్పట
హరిహరాదులకును తరముగాదు
హరిహరాదులకును నధికుండుగురుమూర్తి |వి|గ| 113
- అ. అచలమనుచునెప్పు డనుచునుండురుగాని
అచలమెరుగవశమె యజునికైన
సూటిదెలియునతడు కోటికొక్కడునుమీ |వి|గ| 114
- ఆ. చూపదేమిలేని చోటుజేరినవాడు
జననమరణమేమి జగతిలేక
యెరుకవిడచియెపుడు యేమియెరుగనుండు |వి|గ| 115
- ఆ. మట్టపర్తివంశ మహాలక్ష్మి సత్తైమ
వరసుతుండ నడవపల్లి యందు
చన్నయార్యకరుణ శతకంబుజెప్పితి |వి|గ| 116

* హీ త బో ధ *

సీ స ప ం చ క ం.

సీ॥ సర్వభోగంబులు సత్యమనుచునమ్మి
నిజమెరుంగకయుంట నీచమగును
భార్యయేతనకును పరదైవమనినమ్మి
తల్లిదండ్రులవీడ దగదునుమ్మి
ధనమున్నదనియుబ్బి తనభుజించుటగాదు
బీదలగనిపెట్టి పెట్టవలయు
మద్యమాంసంబుల మక్కువతోమెక్కి
మహినిపొల్లాడుట మంచిగాదు

తే॥ ఎన్నియున్నను మనకిచటేమిసుఖము
విమలవై రాగ్యమునుజెంది కృమముతోడ
గురుపుచరణంబులనుబట్టి గురుతుదెలసి
హితముగనుడయ్య పరమసాధించుడయ్య ।

సీ॥ అందచందంబుల నద్దంబులోజూచి
మురియుచునుండెడు మూర్ఖుడొకడు
పరచారలనుగాంచి పండ్లికిలించుచు
భ్రాంతినొందుచునుండు భడవయొకడు
పరధనంబులుకంట బడినపేరాశితో
దొంగిలింపగ నెంచు తులువయొకడు
సాధుజనులనుగాంచి సరసంబులాడుచు
హేళనగావించు కూళయొకడు

తే॥ కొంతకాలంబు బ్రతుకుకే యింతచేటు
నిక్కినీల్లుచునుందురు నీచులకట

- గురువుచరణంబులనుబట్టి గురుతుదెలసి
హితముగనుడయ్య పరముసాధింపుడయ్య ।
- సీ॥ చందనాగరువును జవ్వాదిబూసిన
మలమూల్యములకంపు మార్పనగునె
సబ్బుగట్టిగరాసి న్నానంబుజేసిన
కడుపులోమలినమే కడకుపోదు
పట్టివర్ధనములు గట్టిగాపెట్టిన
శ్రీహరి సాక్షాత్కరించబోడు
మెడను రుద్రాక్షుల మెండుగాగట్టిన
ప్రార్థకర్మంబు పారిపోనె
- తే॥ ఇట్టివేషంబులను మాని గట్టిగాను
ఇహమునకుజిక్కిపోక మీరింపుమీర
గురువుచరణంబులనుబట్టి గురుతుదెలసి
హితముగనుడయ్య పరముసాధింపుడయ్య ।
- సీ॥ తారకి సాంఖ్యముల్ తరచెడిపనియెల
గురుసూటిదెలసిన సరసులకును
మనమునింద్రియముల మరలింపగానేల
గురుసూటిదెలసిన సరసులకును
జపతప్రక్రితువుల జరియింపగానేల
గురుసూటిదెలసిన సరసులకును
సగుణనిర్గుణములు సాధింపగానేల
గురుసూటిదెలసిన సరసులకును
- తే॥ గానయెటులోప్రయత్నించి ఘనముగాను
కష్టములలెక్కచేయకీ కలియుగమున
గురువుచరణంబులనుబట్టి గురుతుదెలసి
హితముగనుడయ్య పరముసాధింపుడయ్య ।

సీ॥ వేదశాస్త్రాదుల వినలేడుకనలేదు
 చదువగావ్రాయగా జాలమిగుల
 శబ్దార్థములను లక్ష్యముల నెరుగను
 పండితుండనుగాను పామరుండ
 ఆచార్యులను నాకందినదెల్లను
 వ్రాసితి గొప్పకై వ్రాయలేదు
 తెప్పలున్నను వాని నొప్పలుగాదిద్ది
 మన్నించుడిదెనాదు విన్నపంబు

తే॥ గురుకటాక్షంబుచేజెందె బరిసమాప్తి
 వినుడు వినదగియున్నను గనుడు ముదము
 గురువుచరణంబులనుబట్టి గురుతుదెలసి
 హితముగనుడయ్య పరముసాధింపుడయ్య॥

* కీర్తన *

(1) శింశ రాభరిణం-ఏక తాళం.

హంసతారకము గూడినవారికి హంసలు తొలగును
 ఓమనసా॥ సంసారములోనునిగినవారు సాధింపగ లేరోమనసా
 హంస॥ రేచక పూరక మోమనసా॥ రేపగలు నడుపవలెనోమన
 సా॥ దేశికకృపచేగాని వివరిముగ దెలియబడదుగదె ఓమనసా॥
 హం॥ ఫాలభాగముననోమనసా॥ పరంజ్యోతిగనుమోమనసా॥
 కీలుదెలుసుకొని నమరసమందున నోలలాడుచుండుము మన
 సా॥హంస॥ చిత్రీభావమది యెల్లప్పుడునీ చిత్తములోగనుమో
 మనసా॥ పుత్రిమిత్రక శత్రు బంధువుల పొత్తునబడి చెడకోమన
 సా॥హంస॥ మరువకు మని మళయాళస్వాములు మరిమరిదె
 ల్పిరి ఓమనసా॥ సరిగనడవపల్లియు నీమార్గపుసారముగనుగొనె
 నోమనసా॥హంస॥

(2) బేహగ్ రాగము - ఏక తాళం.

నీవేబ్రహ్మపు నీవేవిష్ణుపు నీవేమాహేశ్వరుడవురా
నీవునిస్సమచుంటే దీని నిజమునీకే తెలియునురా॥నీవే॥ అయిదు
గురుపనివాండుగూడి ఆలయమునిర్మించిరిరా అయిదైదులు
తామరువైయైదై యందునివాసము సల్పిరిరా॥నీవేబ్ర॥ అట్టి
దేవాలయములోపల గట్టిచక్రములారురా॥ దిట్టమయిన రెం
డుపాములు దిగుచు నెక్కుచు నుండెరా॥నీవే॥ పాములానుపట్టే
టందుకు పరమగురుని వెదుకరా॥ కామకోధములను రోసి
స్వామికృపను బడయరా॥నీవే॥ మర్కటంబు నీలోనుండి మా
యచేయుచుండురా॥ తర్కమేలదానిజంపి తత్వమరసిజూడరా॥
నీవే॥ లోకమంతట నిండియున్నది పౌకటంబుగ తెలియరా॥
తేకువతోదానిబొంది తెలిసి తెలివివివిడువరా॥నీవే॥ గురువుకృ
పచేగానిదీని గురుతు తెలియబడదురా॥ నిరుపమాననిష్కళంక
నిజపదంబిదిగనుమురా॥నీవే॥ ధరణిలోపల చెన్నల్యార్థులు దయ
తోడెల్పినమార్గమురా॥ నిరతిమును నడవవల్లి నిజముగనుగొని
చెప్పెరా॥నీవే॥

(3) కమాచి రాగము - ఆట తాళం.

తెలసికొనుటకు తరముగాకను తెలివిమీరి యున్నది॥
అలవిగాకను జగములేకను అచలమిదియైయున్నది॥ తెల॥ కార్య
కారణరహితమైనది కన్నులకుగనరానిది॥ ధైర్యమింద్రియ
నిగ్రహములకది దారియేయగుచున్నది॥ తెల॥ సత్తుచిత్తు గానిదీ
అది సర్వమయమైయున్నదీ॥ మత్తులకునదిగోచరింపక మాయ
కవ్వలనున్నదీ॥ తెల॥ నిరామయమైయున్నదీయది నష్కళంకం
బైనదీ॥ జరామరణములకుజిక్కిని చక్కనిగురుసూటదీ॥ తెల॥
ధరనుముంతా చన్నమల్లురువరులుదెల్పినగురుతిదీ॥ మరగినడవ
వల్లి నిరతిము సరగునబొందున్నదీ॥ తెలసి॥

(4) శహన రాగము-ఆది తాళం.

ఆహాపరిపూర్ణంబెంతో ఆయాధంబై యున్నదిరా! దేహాభి
మానమునిడచి దేశికశృపచేగనుగొనువారికి |ఆ| ఇష్టముతో
గురుడిచ్చినగాని శష్టమురాయదిపట్టుకొనుటకును | అష్టమద
ములను దృంచినవారికి నిష్టనిలచినిజమార్గము తెలియగ|ఆహా|
జాగ్రత్స్వప్నసుషుప్తులుమీరి జాగరూకతలొనుండి విరతము
ను బాగుమీరబ్రమలువీడి బ్రహ్మానందములో లయమందిన
వారికి ఆహా| ఆత్మానాత్మవి వేకముగలిగి అనుభవమునతా నా
నందుండై | నిత్యమునిర్మలమందున నిలచినిలకడగానిజమెరిగిన
వారికి |ఆహా| ముదముతో చెన్నెల్లార్దులుకరుణను పూర్తిగ
దెల్పిన భావమిదీ! సదానడవపల్లియు బోధనుగని సాధనజే
యుచునుండెనిదీ |ఆహాపరి|

(5) బారువరాగము-జంపె తాళం.

జననమరణములేని సాంపదాయంబును జాగరూకత
గాంచుడీ! అనయమునుసద్గుణినిడిగి యనుభవమైనయచలభావ
మునొందుడీ! జన|| అష్టమదములనణచి శష్టమని యనుకొనక
నిష్టలోనిలచుండుడీ! సృష్టిలోపల నెపుడు చూడశకశ్యముగాని
చోద్యమున్నదిగాంచుడీ||జన|| సగుణంబుతాగాక నిర్గుణంబును
మీరి సర్వమయమదిగాంచుడీ! నిగమాంతి వేద్యమై నిరుపమా
నందమై నిర్విషయమునుకెందుడీ | జన|| తెలివిచే తెలసికొని
తెలివినిడచినగాని తెలియబడదిది గాంచుడీ! అలవిగాదనుకొ
నక అనుభవంబునమీరు ఆనందమునుబొందుడీ||జనన|| చెప్ప
నేటికి ముంతా చెన్నమల్లార్దుగురు సేవజేసియుగాంచుడీ! చెప్ప
నడవపల్లి యొప్పుగాజూచియిది తప్పనుకొన కెంచుడీ ||జనన||

ఓం శాంతిః శాంతిః శాంతిః.

సమా పం.



13038